

خدا کا قانون (حکم): محبت یا شریعت پرستی؟

خروج 1:19-9؛ 1:20-3؛ 18-21

وعظ 20 فروری 2022

تعارف

آج ہم نیو سٹی کمیونٹی سے سوال 8 دیکھ رہے ہیں۔
میں سوال پڑھوں گا، اور پھر مل کر جواب پڑھیں گے۔

سوال 8: دس احکام میں خدا کی شریعت کیا ہے؟

میرے حضور تُو غیر معبودوں کو نہ ماننا۔
تُو اپنے لئے کوئی تراشی ہوئی صورت نہ بنانا۔ نہ کسی چیز کی صورت بنانا جو اوپر آسمان میں یا نیچے زمین پر یا زمین کے نیچے پانی میں ہے۔ تُو اُن کے آگے سجدہ نہ کرنا اور نہ اُن کی عبادت کرنا۔
تُو خداوند اپنے خدا کا نام بے فائدہ نہ لینا۔
یاد کر کے تُو سبت کا دن پاک ماننا۔
تُو اپنے باپ اور ماں کی عزت کرنا۔
تُو خون نہ کرنا۔
تُو زنا نہ کرنا۔
تُو چوری نہ کرنا۔
تُو جھوٹی گواہی نہ دینا۔
تُو لالچ نہ کرنا۔

ہم چند ہفتوں سے 10 احکام کے تعلق سے سیکھ رہے ہیں۔ اگلے اتوار کلیمنٹ پہلے تین احکام کے بارے میں کلام سنائے گا۔ آج میں 10 احکام کے تاریخی تناظر میں کچھ وقت گزارنا چاہوں ہوں۔ آئیے آج کے صحیفے کی تلاوت کی طرف بڑھتے ہیں۔

خروج 1:19-9

1 اور بنی اسرائیل کو جس دن ملکہ مصر سے نکلے تین مہینے ہوئے اسی دن وہ سینا کے پہاڑ میں آئے۔

- 2 اور جب وہ رفیدیم سے روانہ ہو کر سینا کے بیابان میں آئے تو بیابان ہی میں ڈیرے لگا لئے۔ سو وہیں پہاڑ کے سامنے اسرائیلیوں کے ڈیرے لگے۔
- 3 اور موسیٰ آس پر چڑھ کر خدا کے پاس گیا اور خداوند نے اُسے پہاڑ پر سے نپکار کر کہا کہ تُو یعقوب کے خاندان سے یوں کہہ اور بنی اسرائیل کو یہ سنا دے۔
- 4 کہ تُم نے دیکھا کہ میں نے مصریوں سے کیا کیا کیا اور تُم کو گویا عقاب کے پروں پر بیٹھا کر اپنے پاس لے آیا۔
- 5 سو اب اگر تُم میری بات مانو اور میرے عہد پر چلو تو سب قوموں میں سے تُم ہی میری خاص ملکیت ٹھہرو گے کیونکہ ساری زمین میری ہے۔
- 6 اور تُم میرے لئے کابنوں کی ایک مملکت اور ایک مقدّس قوم ہو گے۔ اِن ہی باتوں کو تُو بنی اسرائیل کو سنا دینا۔
- 7 تب موسیٰ نے آ کر اور اُن لوگوں کے بزرگوں کو بلا کر اُن کے زور و وہ سب باتیں جو خداوند نے اُسے فرمائی تھیں بیان کیں۔
- 8 اور سب لوگوں نے مل کر جواب دیا کہ جو کچھ خداوند نے فرمایا ہے وہ سب ہم کریں گے اور موسیٰ نے لوگوں کا جواب خداوند کو جا کر سنایا۔
- 9 اور خداوند نے موسیٰ سے کہا کہ دیکھ میں کالے بادل میں اس لئے تیرے پاس آتا ہوں کہ جب میں تُو سے باتیں کروں تو یہ لوگ سنیں اور سدا تیرا یقین کریں۔ اور موسیٰ نے لوگوں کی باتیں خداوند سے بیان کیں۔

خروج 1:20-3

- 1 اور خدا نے یہ سب باتیں فرمائیں کہ :
- 2 خداوند تیرا خدا جو تجھے ملکہ مصر سے اور غلامی کے گھر سے نکال لایا میں ہوں۔
- 3 میرے حضور تُو غیر معبودوں کو نہ ماننا۔

(آیت 3 پہلا حکم ہے۔ میں ابھی باقی نو احکام نہیں پڑھوں گا۔ ہم نے انہیں صرف Catechism سوال 8 میں پڑھا ہے۔ سنیں کہ خدا کے لوگوں کو 10 احکام دینے کے بعد کیا ہوتا ہے، آیات 18-21 میں۔)

خروج 18:20-21

- 18 اور سب لوگوں نے بادل گرجتے اور بجلی چمکتے اور قرنا کی آواز ہوتے اور پہاڑ سے دھواں اُٹھنے دیکھا اور جب لوگوں نے یہ دیکھا تو کانپ اُٹھے اور ڈور کھڑے ہو گئے۔
- 19 اور موسیٰ سے کہنے لگے تُو ہی ہم سے باتیں کیا کر اور ہم سُن لیا کریں گے لیکن خدا ہم سے باتیں نہ کرے تا نہ ہو کہ ہم مر جائیں۔
- 20 موسیٰ نے لوگوں سے کہا کہ تُم ڈرو مت کیونکہ خدا اِس لئے آیا ہے کہ تمہارا امتحان کرے اور تُم کو اِس کا خوف ہو تاکہ تُم گناہ نہ کرو۔
- 21 اور وہ لوگ ڈور ہی کھڑے رہے اور موسیٰ آس گہری تاریکی کے نزدیک گیا جہاں خدا تھا۔

اسی کے ساتھ ہم یسعیاہ 40:8 بھی پڑھتے ہیں:

”ہاں گھاس مرجھاتی ہے۔ ٹھول کُلتا ہے پر ہمارے خدا کا کلام ابد تک قائم ہے۔“

ابھی مل کر دعا کریں۔

باپ، اپنا روح القدس نازل کر تاکہ جب میں کلام سناؤ تو وہ (روح القدس) مجھے حکمت اور سچائی بخشے۔ ہمارے دلوں اور ذہنوں کو اپنے کلام کی سچائی کے لیے کھول تاکہ ہم ہر کام میں تجھے جلال دے سکیں۔ ہم یہ سب اپنے خداوند یسوع کے نام سے مانگتے ہیں۔

آمین۔

دنیا بھر کے لوگ 10 احکام کی قوت اور سچائی کو تسلیم کرتے ہیں۔ یہاں تک کہ جو لوگ خدا پر یقین نہیں رکھتے وہ بھی آپ کو بتائیں گے کہ قتل کرنا، چوری کرنا، جھوٹ بولنا یا زنا کرنا غلط ہے۔ یہودی، مسلمان اور مسیحی سبھی مانتے ہیں کہ یہ 10 احکام خدا کی طرف سے تمام لوگوں کے لیے دیے گئے تھے۔ تاہم ہم ان کے مقصد اور اطلاق کو کس طرح سمجھتے ہیں اس میں بہت سارے اختلافات پائے جاتے ہیں۔ مسیحیت میں بھی 10 احکام کو غلط طریقے سے سمجھا اور غلط طریقے سے استعمال کیا جا سکتا ہے۔

کیا آپ جانتے ہیں کہ خدا ہمیں قوانین کیوں دیتا ہے؟ وہ ہمیں اپنی من مرضی کرنے کی اجازت کیوں نہیں دیتا؟ کیونکہ وہ ہم سے پیار کرتا ہے۔ میرے دوستو، آزادی کے لیے 10 احکام ہمیں دیے گئے ہیں۔

میرے ساتھ یعقوب 1:25 کو دیکھیں۔

25 ”لیکن جو شخص آزادی کی کامل شریعت پر غور سے نظر کرتا رہتا ہے وہ اپنے کام میں اس لئے برکت پائے گا کہ سُن کر بھولتا نہیں بلکہ عمل کرتا ہے۔“

فرمانبرداری برکت کا باعث بنتی ہے۔ یعقوب یہاں یہی کہہ رہا ہے۔ میں نومی سے درخواست کروں گا کہ وہ سامنے آئے اور اس تعلق سے ایک مختصر کہانی شیئر کرے۔

نومی: جب میں لڑکی تھی اور بحر اکاٹل کے ایک چھوٹے سے جزیرے پر رہتی تھی تو میری کلاس میں ایک لڑکی بہت مشہور تھی جس کا نام جوآن تھا۔ جوآن کو جب موقع ملا اس نے میرا مذاق اڑایا۔ یہ اس وقت شروع ہوا جب ہم 10 سال کے تھے۔ اس نے ایک بار میری سائیکل چھپا دی تھی اور مجھے وہ نہیں ملی اس لیے مجھے اسکول سے گھر پیدل جانا پڑا۔ جوآن نے میرے دوستوں کو مجھ سے دور کرنے کے لیے میرے بارے میں جھوٹ گھڑے۔ مجھے یاد ہے کہ میں بہت دن تک اسکول کے بعد روتی رہی۔ جب ہم 16 سال کے ہوئے تو جوآن نے مجھے تھوڑا سا برداشت کرنا شروع کر دیا۔ ایک رات جب ہماری عمر 18 سال تھی تو ہم ایک پارٹی میں تھے۔ جوآن انتہائی نشے میں تھی اور بیمار تھی۔ بیماری کلاس کے بہت سے لوگوں نے اسکی مدد کرنے کی کوشش کی مگر وہ سب پر چلانے لگی اور کہا کہ اے اکیلا چھوڑ دیں۔ پھر اس نے اُن سے کہا کہ مجھے بلا کر لائیں۔ میں واحد شخص تھی جسے اُس نے اپنی مدد کرنے کی اجازت دی۔ جوآن نے مجھ سے کہا ”کیا تم جانتی ہو کہ میں تم سے اتنی نفرت کیوں کرتی تھی؟ کیونکہ تم نے زندگی میں سب کچھ ٹھیک کیا۔ تمہاری فیملی تم سے پیار کرتی تھی اور خدا تمہیں پیار کرتا تھا۔ میرے والدین نے مجھے گھر سے شراب لے جانے دی جب وہ خود اپنے دوستوں کے ساتھ شراب کے نشے میں گھل ہو رہے تھے۔ انہوں نے مجھے صرف اچھا وقت گزارنے اور زندگی کا مزہ لینے کیلئے ابھارے۔ انہوں نے کبھی اس بات کی پرواہ نہیں کی کہ میرے ساتھ کیا ہوا۔ لیکن تمہارے والدین نے تمہیں وہ نہیں کرنے دیا جو تم چاہتی تھی۔ کیونکہ وہ تمہاری پرواہ کرتے تھے۔“ میرا دل اس وقت جوآن کے لیے بہت افسردہ تھا۔ مجھے اپنی ماں کے وہ الفاظ یاد آئے جب میں اسکول کے بعد روتی تھی۔ میری ماں نے ایک بار کہا، ”وہ لڑکیاں تمہاری طرف اس لیے بدتمیز ہیں کیونکہ وہ تم سے حسد کرتی ہیں۔“ مجھے نہیں لگتا تھا کہ میری ماں کو معلوم ہے کہ وہ کیا بات کر رہی ہیں! کیونکہ میں سوچ بھی نہیں سکتی تھی کہ جوآن کو لگتا ہے کہ میری زندگی اس سے بہتر ہے۔ لیکن میری ماں ٹھیک کہتی تھیں۔

کیا آپ نے سنا کہ نومی کی دوست نے کیا کہا؟ ”آپ کے والدین نے آپ کو وہ نہیں کرنے دیا جو آپ چاہتے تھے۔ کیونکہ وہ آپ کی پرواہ کرتے تھے۔“ خدا کے فرزندو میں چاہتا ہوں کہ آپ یاد رکھیں کہ آپ کا باپ آپ کی فکر کرتا ہے۔ آپ کے لیے اس کی محبت 10 احکام دیے جانے کے پیچھے وجہ ہے۔

10 احکام کے تعلق سے ہم دو غلطیاں کر سکتے ہیں۔ یا تو ہمیں کوئی خوف نہیں ہوگا یا وہ خوف غلط ہو سکتا ہے۔ آجکل بہت سے لوگوں نے خدا اور اس کے کلام پر ایمان کو رد کر دیا ہے۔ وہ جوآن کی فیملی کی طرح اصولوں کے بغیر رہنا چاہتے ہیں۔ انہیں خدا کی نافرمانی کا کوئی خوف نہیں ہے کیونکہ وہ یقین نہیں کرتے کہ وہ موجود ہے یا ان کی زندگیوں پر اس(خدا) کا اختیار ہے۔ یہ پہلا خطرہ ہے۔

شریعت پرستی دوسرا خطرہ ہے۔ مذہبی لوگ بڑی آسانی سے شریعت پرستی کی غلطی میں پڑ سکتے ہیں۔ شریعت پرستی کا مطلب اپنی فرمانبرداری کے ذریعے خدا کی خوشنودی یا برکت حاصل کرنے کی کوشش ہے۔ شریعت پرستی فرمانبرداری کی طرح نظر آتی ہے لیکن اسکا محرک خوف ہے۔ یقیناً خدا کے ساتھ ہمارے رشتے میں خوف کی ایک مناسب جگہ ہے۔ خروج 20:18-20 کو دوبارہ دیکھیں۔

19 اور موسیٰ سے کہنے لگے تو ہی ہم سے باتیں کیلئے اور ہم سُن لیا کریں گے لیکن خدا ہم سے باتیں نہ کرے تا نہ ہو کہ ہم مر جائیں۔

20 موسیٰ نے لوگوں سے کہا کہ تم ڈرو مت کیونکہ خدا اس لئے آیا ہے کہ تمہارا امتحان کرے اور تم کو اس کا خوف ہو تاکہ تم گناہ نہ کرو۔

کیا آپ نے نوٹ کیا کہ خدا لوگوں سے براہ راست بات کرتا ہے؟ یہ حیرت انگیز ہے۔ 10 احکام اسنے اہم تھے کہ خدا نے اس بار موسیٰ کے ذریعے بات نہیں کی۔ بلکہ لوگوں نے خدا کی آواز سنی جیسے آدم اور حوا، اور ابراہام اور موسیٰ نے سنی۔ لیکن خدا کی آواز لوگوں کے لیے خوفناک تھی۔ گنہگار لوگوں کے طور پر ہمیں خدا کی قوت اور تقدس کا گہرا خوف ہونا چاہیے۔ خدا کی شریعت خدا کے کردار کی مظہر ہے۔ خدا کے لیے ہمارا خوف اور شریعت کی فمابرداری آپس میں جڑے ہوئے ہیں۔ آیت 20 میں موسیٰ کا یہی مطلب تھا۔ خدا نے آدم اور حوا کو پہلا حکم اُن کی حفاظت کے لیے دیا تاکہ وہ آزادی کے ساتھ تخلیق کی دیگر تمام نعمتوں سے لطف اندوز ہو سکیں۔ لیکن آدم اور حوا نے خدا پر بھروسہ نہیں کیا اور اسکا خوف نہیں رکھا اس لیے انہوں نے اس پہلے حکم کو توڑا۔ خدا نے 10 احکام اسی وجہ سے دیے ہیں۔ ہماری حفاظت کے لیے تاکہ ہم آزادی میں تخلیق کی دیگر تمام نعمتوں سے لطف اندوز ہو سکیں۔

لیکن شریعت پرستی اس آزادی کو غلامی میں بدل دیتی ہے۔ خروج 20:2 میں لکھا ”خداوند تیرا خدا جو تجھے ملکہ مصر سے اور غلامی کے گھر سے نکال لایا میں ہوں۔“

خدا نے آزادی کے لیے ہمیں غلامی سے نجات دلائی۔ لیکن شریعت پرستی ایک بار پھر شریعت کو ہم پر غلامی کی زنجیریں ڈالنے کے لیے استعمال کرتی ہے۔ شریعت پرستی غیر صحت بخش ہے کیونکہ یہ شریعت سے شروع ہوتی ہے نہ کہ محبت سے۔

ہو سکتا ہے کہ یہ اس بات کو واضح کرنے کا ایک اچھا طریقہ ہو کہ شریعت پرستی ہمیں کس طرح گمراہ کرتی ہے۔ شریعت پرستی ہم سے شروع ہوتی ہے اور خدا سے تقاضا کرتی ہے کہ وہ ہمیں جواب دے۔ شریعت پرستی کا خیال یہ ہے کہ خدا سے برکت حاصل کرنے یا اسے کھونے کا دارومدار ہمارے رویے پر ہے جس کے نتیجے میں خدا ہمیں جواب دیتا ہے۔ یہ انجیل (خوشخبری) نہیں ہے۔ خوشخبری ہمیں بہت زیادہ خوبصورت اور پرامید بات سکھاتی ہے۔ خوشخبری خدا کو پہلے درجہ پر رکھتی ہے اور ہمیں جواب دینے کے درجہ پر رکھتی ہے۔ خدا خاص وجہ سے خود کو ہمارا باپ کہتا ہے۔ اچھے والدین کسی بچے سے یہ نہیں کہتے، ”میں چاہتا ہوں کہ تم برتن صاف کرو اور جھاڑو دو پھر میں تم سے پیار کروں گا۔“ اس کے بجائے اچھے والدین بچے سے کہتے ہیں، ”میں تم سے پیار کرتا ہوں اور میں تمہیں ایک ذمہ دار شخص بننے کے لیے سکھانا چاہتا ہوں۔ لہذا میں چاہتا ہوں کہ آپ برتن دھو اور فرش صاف کرو۔“ بچے (فرزند) اس لیے کام نہیں کر رہا ہے کہ بچے (فرزند) کا درجہ حاصل کر سکے۔ اس کے بجائے بچے کو اس لیے فرمانبرداری کرنی چاہیے کیونکہ وہ خاندان کا ایک فرد ہے اور اس طرح وہ اپنے والدین کی محبت کا جواب دیتا ہے۔

آج کے حوالے سے دو بار خدا ہمیں یاد دلاتا ہے کہ وہ اول درجہ پر ہے۔ خدا نے ہمارے لیے جو کیا ہے ہمیں اس کا جواب دینا ہے۔ اس سے پہلے کہ خدا اپنے لوگوں کو بتائے کہ وہ ان سے کیا چاہتا ہے کہ وہ کریں۔ وہ پہلے انہیں یاد دلاتا ہے کہ اس نے کیا کیا ہے۔

میرے ساتھ دوبارہ خروج 19:4-5 کو دیکھیں۔

4 ”کہ تم نے دیکھا کہ میں نے مصریوں سے کیا کیا کیا اور تم کو گویا عتاب کے پروں پر بیٹھا کر اپنے پاس لے آیا۔

5 سو اب اگر تم میری بات مانو اور میرے عہد پر چلو تو سب قوموں میں سے تم ہی میری خاص ملکیت ٹھہرو گے کیونکہ ساری زمین میری ہے۔“

آیت 4 میں خدا اپنے لوگوں کو یاد دلاتا ہے کہ وہ ان کا بچانے والا اور محافظ ہے۔ وہ اپنے آپ کو غلامی سے آزاد نہ کروا سکے اس لیے خدا نے ان کے لیے ایسا کیا۔ ہو سکتا ہے کہ آپ نے نوٹ کیا کہ آیت 5 میں خدا نے کہا ”سو اب اگر تم میری بات مانو اور میرے عہد پر چلو تو سب قوموں میں سے تم ہی میری خاص ملکیت ٹھہرو گے کیونکہ ساری زمین میری ہے۔“ شاید یہ شریعت پرستی کی طرح لگتا ہے؟ کیا خدا یہ کہہ رہا ہے کہ وہ اپنے لوگوں سے محبت کرنا چھوڑ دے گا اگر وہ نافرمانی کریں گے؟ نہیں۔

پوری بائبل شواہد سے بھری پڑی ہے کہ شریعت پرستی خدا کی شریعت کا مقصد نہیں ہے۔ خدا کو اپنے لوگوں سے توقعات ہیں۔ اس نے موسیٰ کے ذریعے انہیں خبردار کیا کہ نافرمانی کے نتائج اور لعنتیں ہوں گی۔ لیکن جب لوگوں نے نافرمانی کی (اور وہ اکثر ہماری طرح نافرمانی کرتے تھے) تو فضل کا ایک عہد ہمیشہ موجود تھا جو مسیح کے نیچے بہتا تھا۔ آپ اس کے بارے میں پیدائش 15 میں پڑھ سکتے ہیں، لیکن ہمارے پاس ابھی اسے دیکھنے کا وقت نہیں ہے۔

میں چاہتا ہوں کہ آپ سنیں کہ خدا نے 750 قبل مسیح کے لگ بھگ ہوسیع نبی کے ذریعے فضل کے بارے میں کیا کہا۔ اس وقت بنی اسرائیل خدا کو چھوڑ چکے تھے اور بعلم

جیسے جھوٹے معبودوں کی پرستش کر رہے تھے۔ وہ روحانی زنا کاری کے مرتکب ہو رہے تھے۔ خدا نے لوگوں سے اس طرح بات کی جیسے ایک شوہر اپنی بے وفا بیوی سے کرتا ہے۔

سین 2:13 میں خدا نے کیا کہا۔

13 اور خداوند فرماتا ہے میں اُسے تعلیم کے ایام کے لئے سزا ڈوں گا جن میں اُس نے اُن کے لئے تجوّر جلایا جب وہ بایلوں اور زیوروں سے آراستہ ہو کر اپنے یاروں کے پیچھے گئی اور مجھے بھول گئی۔

یہ شریعت کا کام ہے۔ خدا نے کہا کہ اُسے اپنے لوگوں کو پہلا اور دوسرے حکموں کو توڑنے کی وجہ سے سزا دینی چاہیے۔ اور خدا نے اُن کو سزا دی۔ اسرائیل کو اسور نے فتح کیا اور لوگ دور دراز پر اگدا ہوئے۔ لیکن خدا کا رحیم دل ہمیشہ اُس (خدا) کے ساتھ رشتے میں واپس آنے کا راستہ فراہم کرتا ہے۔

ہو سچ 16-2:14 میں خدا آگے کیا کہتا ہے اُسے سنیں۔

14 ”تو بھی تم اُسے فریفتہ کر لوں گا اور بیابان میں لا کر اُس سے تسلی کی باتیں کھوں گا۔

15 اور وہاں سے اُس کے تانکستان اُسے ڈوں گا اور کُور کی وادی بھی تاکہ وہ اُمید کا دروازہ ہو اور وہ وہاں گیا کرے گی جیسے اپنی جوانی کے ایام میں اور ملکہ مصر سے نکل آنے کے دنوں میں گیا کرتی تھی۔

16 اور خداوند فرماتا ہے تب وہ مجھے ایسی کہے گی اور پھر بھلی نہ کہے گی۔

کیا آپ ان آیات میں خدا کے دل کی آواز سنتے ہیں؟ ہم جیسے گنہگار لوگوں کو اپنے پاس واپس لانے کی اُس کے دل کی گہری خواہش کو سنیں۔ براہ کرم سمجھیں کہ میرا کیا مطلب ہے جب میں یہ کہتا ہوں کہ خدا کی شریعت محبت کے بارے میں ہے شریعت پرستی کے بارے میں نہیں۔ خدا کی رحمت اس کا نتیجہ نہیں ہے کہ وہ شریعت کو نافذ کرنا بھول گیا ہے۔ خدا صرف ہماری نافرمانی کو نظر انداز نہیں کرتا۔

خدا شریعت کی فرمانبرداری کو بہت سنجیدگی سے لیتا ہے۔ اگر ہم کبھی یہ سوچنے کی آزمائش میں پڑھتے ہیں کہ خدا فرمانبرداری کے تعلق سے کچھ پروا نہیں کرتا ہے تو ہمیں صلیب کو دیکھنے کی ضرورت ہے۔ خدا کو اپنے انصاف کے تقاضا کو پورا کرنے کے لیے نافرمانی کی سزا دینی چاہیے۔ لیکن خدا نے اپنی رحمت کے سبب ہماری جگہ اپنے بیٹے کو سزا دی۔ خدا کا کامل اور پاک بیٹا ہمارے گناہ کے واسطے قربان ہوا۔ اسی لیے یسوع مسیح کی فرمانبرداری کی وجہ سے خدا کی رحمت اور بخشش ہمارے لیے میسر ہیں۔ خدا شریعت کو نظر انداز نہیں کر سکتا اسی لیے اُس نے یسوع کو بھیجا تاکہ وہ (یسوع) ہمارے لیے شریعت کو پورا کرے۔

گلتیوں 4: 4-7 اسے اس طرح کہتا ہے:

4 ”لیکن جب وقت پورا ہو گیا تو خدا نے اپنے بیٹے کو بھیجا جو عورت سے پیدا ہوا اور شریعت کے ماتحت پیدا ہوا۔

5 تاکہ شریعت کے ماتحتوں کو مول لے کر چھڑا لے اور ہم کو لے پاک ہونے کا درجہ ملے۔

6 اور چونکہ تم بیٹے ہو اِس لئے خدا نے اپنے بیٹے کا زوح ہمارے دلوں میں بھیجا جو ابا یعنی اے باپ! کہہ کر پکارتا ہے۔

7 پس اب تو غلام نہیں بلکہ بیٹا ہے اور جب بیٹا ہوا تو خدا کے وسیلہ سے وارث بھی ہوا۔

نجات کے عمل میں خدا ہمیشہ پہلا کام کرتا ہے۔ خدا نے اپنے بیٹے کو بھیجا جو شریعت کے ماتحت پیدا ہوا۔ اِس کا مطلب ہے کہ یسوع پر بھی باقی سب کی طرح 10 حکموں کو پورا کرنا فرض تھا۔ لیکن یسوع نے شریعت کو پورا کیا اور ہمیں چھڑانے کے لیے مولا یہ ہے جو خدا نے ہمارے لیے کیا ہے۔ دوسرا خدا کے فرزند اپنی نجات کے لیے جواب دیتے (فیصلہ کرتے) ہیں۔ غلاموں کے طور پر نہیں بلکہ بیٹے اور بیٹیوں کے طور پر جیسا کہ ہم گلتیوں 4:7 میں دیکھتے ہیں۔

ہو سکتا ہے کہ یہ سلائیڈ آپ کو ہماری زندگیوں میں خدا کے فضل کے کام کا نمونہ دیکھنے میں مدد دے۔

1. خدا نے پہلے کی۔ اُس نے انسانوں کو محبت سے تخلیق کیا اور ہمیں اچھے قوانین دیے تاکہ ہمیں آزادی کی برکت ملے جب ہم خُدا کے ڈیزائن کے مطابق زندگی گزاریں۔
2. لیکن انسان ان قوانین کو ماننے میں ناکام رہتے ہیں۔ یہاں تک کہ انسانیت کی بہترین مثالیں، جیسا کہ داؤد بادشاہ بھی سنگین گناہوں کا مرتکب ہوا۔ کوئی شخص کبھی بھی خُدا کی شریعت پر مکمل طور پر عمل نہیں کر پاتا۔ سوائے ایک شخص کے جو ہمارا خداوند یسوع ہے۔
3. خُدا نے ہماری ناکامی کا جواب اپنے بیٹے کو اِس دُنیا میں بھیج کر دیا جس نے ہمیں بچانے کے لیے اپنی جان کا کفارہ دیا۔
4. جب ہم یسوع پر بھروسہ کرتے ہیں تو باپ ہمیں مسیح کے کامل ریکارڈ کے ساتھ برکت دیتا ہے اور ہمیں شریعت کے بوجھ سے آزاد کرتا ہے۔ اور ہم فرمانبرداری کے ساتھ جواب دیتے ہیں حالانکہ ہم ہمیشہ ناکمل اور متعاقباً جواب دیتے ہیں۔
5. تاہم خُدا ہماری زندگیوں میں کام کرتا رہتا ہے۔ وہ اصلاح کرتا ہے، رہنمائی کرتا ہے، سزا دیتا ہے، حوصلہ دیتا ہے، اور ہمیں یسوع جیسا بننے کے راستے پر آگے بڑھاتا ہے۔
6. اور ایک دن آسمان پر مزید تکلیف نہیں ہوگی اور آسوں نہیں ہوں گے کیونکہ اب کوئی گناہ نہیں ہوگا۔

یہ چھ نکات دوبارہ سے دیکھیں:

1. خُدا نے لوگوں کو محبت سے بنایا اور ہماری بھلائی کے لیے شریعت دی۔
2. سب لوگ خُدا کی شریعت کو توڑتے ہیں۔
3. یسوع نے شریعت کو پورا کیا اور گناہ کا کفارہ ادا کرنے کے لیے ہماری جگہ موا۔
4. ہم مسیح پر بھروسہ کرتے ہیں، اس کا کامل ریکارڈ حاصل کرتے ہیں، اور ناکمل فرمانبرداری کے ساتھ جواب دیتے ہیں۔
5. خُدا مسلسل معاف کرے، اصلاح کرے اور رہنمائی کرتا ہے۔
6. آسمان پر ہم دوبارہ کبھی گناہ نہیں کریں گے۔

میرے دوستو یہ ایک مسیحی سفر ہے۔ آپ اِس سفر میں کہاں ہیں؟ مجھے امید ہے کہ آپ چوتھے مرحلے تک پہنچ چکے ہیں جہاں آپ مسیح پر بھروسہ کرتے ہیں اور اس کی پیروی کرنا شروع کرتے ہیں۔ یاد رکھیں کہ 10 حکموں کی پیروی آپ کو خُدا کے پاس نہیں لانے گی کیونکہ ہم سب احکام کو باقاعدگی سے توڑتے ہیں۔ بلکہ 10 احکام ایک اخلاقی کمپس کی طرح ہیں جو خُدا کے لوگوں کو اِس خراب دُنیا میں رہنمائی کرتے ہیں۔ جب ہم راستے میں پھلتے ہیں تو وہ ہماری رہنمائی کرنے کے لیے سڑک کے دونوں طرف چوکیاں فراہم کرتے ہیں۔ ہم اکیلے سفر نہیں کرتے بلکہ ہم ایک دوسرے کیساتھ اور روح القدس کی دلیری اور قوت کیساتھ سفر کرتے ہیں۔

آئیے اب اِسی روح کے وسیلے مل کر دعا کریں: یسوع تو نے ہمیں ہماری اپنی گناہ کی خواہشات اور عادات کی غلامی سے نجات دلائی۔ تو ہمیں تاریکیوں سے نکال کر اپنی محبت اور سچائی کی روشنی میں لایا۔ لیکن ہم 4,000 سال پہلے صحرا میں خُدا کے لوگوں (بنی اسرائیل) کی طرح ہیں۔ ہم بھی کبھی کبھی پرانی راہوں پر واپس جانا چاہتے ہیں۔ ہمیں صحیح راستے پر رکھنے کے لیے محبت کی باز کی ضرورت ہے۔ باپ 10 احکام کے لیے تیرا شکر ہو۔ تیرا شکر ہو کہ تو نے ہم سے اتنی محبت کی کہ ہمیں خداپرست زندگی گزارنے کے اصول فراہم کیے۔ روح القدس براہ کرم شریعت سے محبت کرنے اور اِس پر عمل کرنے میں ہماری مدد فرما ہم خُدا سے اپنے سارے دل، اپنی ساری جان، اپنی ساری عقل اور اپنی ساری طاقت سے محبت کرنا چاہتے ہیں۔ اور اپنے پڑوسیوں سے اپنی مانند محبت کرنا۔ ایسا کرنے میں یسوع جی ہماری مدد کریں۔ ہم تیرے نام سے مانگتے ہیں۔ آمین۔